



होशियारपुर गांव स्थित ओम फाउंडेशन स्कूल के वार्षिकोत्सव पर कार्यक्रम प्रस्तुत करती स्कूली छात्राएं।

जागरण

## छोटे-छोटे बच्चों ने बांधा समा

नोएडा, संवाददाता : ये देश है वीर जवानों का] मस्तानों का... गीत पर छोटे बच्चों द्वारा प्रस्तुत नृत्य ने कार्यक्रम में समां बांध दिया। लोग खड़े होकर तालियां बजाने लगे। मौका था सेक्टर-51 स्थित होशियारपुर गांव में ओम फाउंडेशन स्कूल के वार्षिकोत्सव का। कार्यक्रम की शुरुआत मुख्य अतिथि ब्रिटिश गैस के सीईओ यान पीटर्स ने दीप प्रज्ज्वलित करके की।

नर्सरी के बच्चों द्वारा प्रस्तुत डोंट

वेरी बी हेप्पी... व प्रार्थना गीत इतनी शक्ति हमें देना दाता... ने लोगों को मंत्रमुग्ध कर दिया। इसके बाद पुरस्कार समारोह किया गया। ओम फाउंडेशन संस्था के संस्थापक संजय ने बच्चों द्वारा प्रस्तुत गानों व नृत्य की प्रशंसा की और आगे भी ऐसे ही करने के लिए उत्साहित किया। उन्होंने बताया कि स्कूल में 213 छात्र-छात्राएं पढ़ते हैं। इन्हें निशुल्क शिक्षा के साथ संतुलित भोजन भी दिया जाता है।

नई दिल्ली | बुधवार • 3 नवम्बर • 2010

### ओम फाउंडेशन स्कूल में वार्षिक समारोह

नोएडा। मंगलवार को होशियारपुर गांव स्थित ओम फाउंडेशन स्कूल में आठवां वार्षिक समारोह का आयोजन किया गया। मुख्य अतिथि ब्रिटिश गैस के इयान पीटर ने दीप प्रज्वलित कर समारोह का उद्घाटन किया। समारोह में स्कूल के छात्रों ने सांस्कृतिक कार्यक्रम पेश कर मौजूद दर्शकों से खूब तालियां बटोरीं। इस मौके पर मौजूद ओम फाउंडेशन के फाउंडर संजय दराबू ने स्कूल की सालाना रिपोर्ट पेश की और बच्चों को इनाम भी दिए। इस मौके पर बच्चों को संबोधित करते हुए उन्होंने कहा कि वर्तमान समय आपके लिए है। अगर आज आप अपने समय का भरपूर लाभ उठाएंगे तो ही कल आप समय की ताकत को समझ पाएंगे।

## बच्चों ने सांस्कृतिक कार्यक्रम से मन मोहा

नोएडा। शहर के सेक्टर-51 होशियारपुर स्थित ओम फाउंडेशन स्कूल में मंगलवार को छोटे बच्चों ने सांस्कृतिक कार्यक्रमों की प्रस्तुति से मन मोह लिया। स्कूल के आठवें वार्षिकोत्सव में स्कूली बच्चों द्वारा गाए गीत 'इतनी शक्ति हमें देना दाता' गीत ने सभी को भावविभोर कर दिया। स्कूल के सभी 213 विद्यार्थियों ने इन कार्यक्रमों में हिस्सा लिया। कार्यक्रम की शुरुआत सरस्वती वंदना गीत से की गई। नर्सरी के बच्चों ने गाने पर नृत्य प्रस्तुत किया। इसके बाद पांचवीं कक्षा के बच्चों ने 'एनीमल किंगडम' नामक नाटक प्रस्तुत किया। इसके



बाद स्कूल का गीत और अंत में राष्ट्रगान बजाया गया। इस दौरान मुख्य अतिथि यान पीटर्स सहित फाउंडेशन के अधिकारी और ईएक्सएल और पैसफिक बीपीओ के प्रतिनिधि भी उपस्थित थे। ब्यूरो